

Врз основа на член 73 став (1) од Законот за игрите на среќа и за забавните игри („Службен весник на Република Македонија“ бр. 24/2011, 51/2011, 148/2011, 74/2012, 171/2012, 27/2014 и 139/2014), Владата на Република Македонија, на седницата, одржана на 13.12.2014 година, издаде

ЛИЦЕНЦА

за приредување на игри на среќа во обложувалница

1. На Друштвото за приредување игри на среќа „Делта Бет“ ДООЕЛ Скопје МУ СЕ ИЗДАВА лиценца за приредување на игри на среќа во обложувалница во уплатно-исплатното место кое се наоѓа на ул. „Бул. Партизански Одреди“ бр.111/1-2 во Скопје за период од три години.

2. Друштвото за приредување игри на среќа „Делта Бет“ ДООЕЛ Скопје Е ДОЛЖНО да започне со приредување на игрите на среќа во рок од 15 дена од денот на приемот на лиценцата.

3. Доколку Друштвото за приредување игри на среќа „Делта Бет“ ДООЕЛ Скопје не започне со приредување на игрите на среќа во рокот од точката 2, Владата на Република Македонија ќе ја одземе лиценцата.

4. Друштвото за приредување игри на среќа „Делта Бет“ ДООЕЛ Скопје Е ДОЛЖНО да го плати надоместокот за добивање на лиценца за приредување на игри на среќа во обложувалница во износ од 105.000 евра во денарска противвредност по средниот курс на Народна банка на Република Македонија на денот на уплатата и тоа 50% од надоместокот во износ од 52.500 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:

- износ од 17.500 евра во денарска противвредност по средниот курс на Народна банка на Република Македонија на денот на уплатата, во рок од една година од денот на приемот на лиценцата;

- износ од 17.500 евра во денарска противвредност по средниот курс на Народна банка на Република Македонија на денот на уплатата, во рок од две години од денот на приемот на лиценцата;

- износ од 17.500 евра во денарска противвредност по средниот курс на Народна банка на Република Македонија на денот на уплатата, во рок од три години од денот на приемот на лиценцата;

5. Доколку Друштвото за приредување игри на среќа „Делта Бет“ ДООЕЛ Скопје не плати 50% од надоместокот, односно не го плати износот од 52.500 евра во денарска противвредност по средниот курс на Народна банка на Република Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

6. Доколку Друштвото за приредување игри на среќа „Делта Бет“ ДООЕЛ Скопје не ги плаќа годишните рати во износ од 17.500 евра во денарска противвредност по средниот курс на Народна банка на Република Македонија на денот на уплатата во роковите од точката 4, Владата на Република Македонија ќе ја одземе лиценцата.

7. Друштвото за приредување игри на среќа „Делта Бет“ ДООЕЛ Скопје Е ДОЛЖНО да плаќа посебна давачка во висина од 20% која се пресметува на разликата меѓу уплатениот износ од сите компјутери во сите уплатно-исплатни места и исплатениот износ од сите компјутери во сите уплатно-исплатни места, на месечна основа.

8. Оваа лиценца да се објави на интернет страницата на Министерството за финансии.

Образложение

Друштвото за приредување игри на среќа „Делта Бет“ ДООЕЛ Скопје до Министерството за финансии поднесе барање бр.12-35191/1 од 15.10.2014 година и дополнувања на барањето бр.12-35191/3 од 27.10.2014 година и бр.12-35191/4 од 06.11.2014 година за добивање на лиценца за приредување на игри на среќа во обложувалница.

Кон барањето подносителот ги достави следните документи:

- тековна состојба издадена од Централниот регистар на Република Македонија бр.0809-50/155020140005323 од 07.10.2014 година;

- изјава за основање на трговско друштво како друштво со ограничена одговорност основано од едно лице - ДООЕЛ од 22.07.2008 година, одлука за зголемување на основната главнина на друштвото од 25.10.2011 година, одлука за измена и дополнување на изјавата за основање на друштвото од 25.10.2011 година, изјава за основање на трговско друштво како друштво со ограничена одговорност основано од едно лице - ДООЕЛ од 25.10.2011 година, одлука за зголемување на основната главнина на друштвото од 07.03.2012 година, одлука за измена и дополнување на изјавата за основање на друштвото од 07.03.2012 година и изјава за основање на трговско друштво како друштво со ограничена одговорност од едно лице - ДООЕЛ (пречистен текст) од 03.10.2014 година, донесени од единствениот содружник Друштвото за угостителство и услуги „ДЦ САПОРТ“ ДОО Скопје;

- правила на игра за приредување на игри на среќа во обложувалница од 03.10.2014 година донесени од Друштвото за приредување игри на среќа „Делта Бет“ ДООЕЛ Скопје;

- информација од 22.09.2014 година за трансакциски сметки на Друштвото за приредување игри на среќа „Делта Бет“ ДООЕЛ Скопје издадена од Централниот регистар, извештај за состојба на сметката на имателот на сметката (солвентност) од 09.10.2014 година издаден од Комерцијална банка АД Скопје, податоци за учесникот во платниот промет бр.1000049742/58 од 08.10.2014 година од Централна кооперативна банка АД Скопје и потврди од 09.10.2014 година и од 22.10.2014 година, издадени од Халк банка АД Скопје;

- потврда од 22.10.2014 година издадена од Халк банка АД Скопје, потврда од 09.10.2014 година издадена од Халк банка АД Скопје и уверение за навремена исплата на бруто плата бр.24-120-16740/1 од 03.10.2014 година издадено од Управата за јавни приходи, Регионална дирекција Скопје;

-информација за економско-финансиската состојба на субјектот бр.0905-23/919 од 22.09.2014 година издадена од Централниот регистар на Република Македонија;

- потврда од Регистарот на казни за сторени кривични дела на правните лица бр.0808-13/5122-1 од 22.09.2014 година издадена од Централниот регистар на Република Македонија, дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон;

- потврда од Регистарот на казни за сторени кривични дела на правните лица бр.0808-13/5122-1 од 22.09.2014 година издадена од Централниот регистар на Република Македонија, дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон;

- потврда од Регистарот на казни за сторени кривични дела на правните лица бр.0808-50/150120140063667 од 22.09.2014 година издадена од Централниот регистар на Република Македонија, дека на трговското друштво не му е изречена споредна казна привремена забрана за вршење на одделна дејност;

- потврда од Регистарот на казни за сторени кривични дела на правните лица бр.0808-50/150120140067914 од 07.10.2014 година издадена од Централниот регистар на Република Македонија, дека на трговското друштво не му е изречена споредна казна трајна забрана за вршење на одделна дејност;

- образец ППЗ0 од 08.08.2008 година заверен кај нотар Емилија Харалампиева од Скопје под УЗП бр.5154/2014 од 29.09.2014 година, извештај за наплата од странство образец 743 од 07.08.2008 година заверен кај нотар Емилија Харалампиева од Скопје под УЗП бр.5155/2014 од 29.09.2014 година, извод бр.5 за промените и состојбата на средствата на сметката на ден 08.08.2008 година издаден од Комерцијална банка АД Скопје, извод бр.1 за промените и состојбата на средствата на сметката на ден 19.08.2008 година издаден од Комерцијална банка АД Скопје, образец ППЗ0 од 25.10.2011 година заверен кај нотар Емилија Харалампиева од Скопје под УЗП бр.5153/2014 од 29.09.2014 година, извештај за наплата од странство образец 743 од 19.10.2011 година заверен кај нотар Емилија Харалампиева од Скопје под УЗП бр.5156/2014 од 29.09.2014 година, извод бр.193 за промените и состојбата на средствата на сметката на ден 25.10.2011 година издаден од Комерцијална банка АД Скопје, извод бр.186 за промените и состојбата на средствата на сметката на ден 25.10.2011 година издаден од Комерцијална банка АД Скопје и извод бр.43 за промените и состојбата на средствата на сметката на ден 07.03.2012 година издаден од Комерцијална банка АД Скопје.

- Програма за спречување на перење пари и други приноси од казниво дело и финансирање на тероризам од 23.09.2014 година донесена од Друштвото за приредување игри на среќа „Делта Бет“ ДООЕЛ Скопје и мислење бр.12-9/100(14) од 02.10.2014 година издадено од Управата за финансиско разузнавање;

- извештај за состојбата на сметката на имателот на сметката (солвентност) од 14.10.2014 година издаден од Халк банка АД Скопје и извештај за состојбата на сметката на имателот на сметката (солвентност) од 27.10.2014 година издаден од Халк банка АД Скопје и

-решение бр.24-164-1/01140-12141/3 од 08.10.2014 година издадено од Управата за јавни приходи, Регионална дирекција Скопје.

Согласно член 25 став 1 точка 1 од Законот за игрите на среќа и за забавните игри, Министерството за финансии постапува по поднесени барања за издавање на лиценци и дозволи за приредување на игри на среќа и за забавни игри. Според член 73 став 1, лиценца за приредување на игри на среќа во обложувалница се издава од страна на Владата на Република Македонија врз основа на поднесено барање до Министерството за финансии во рок од 30 работни дена од денот на поднесувањето на барањето до Министерството за финансии.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Македонија и на денот на поднесувањето на барањето за издавање на лиценца за приредување на игри на среќа во обложувалница има уплатено основна главнина во износ од 34.747.600,00 денари, односно 565.000,00 евра видно од тековната состојба издадена од Централниот регистар на Република Македонија бр.0809-50/155020140005323 од 07.10.2014 година и изјавата за основање на трговско друштво како друштво со ограничена одговорност од едно лице – ДООЕЛ (пречистен текст) од 03.10.2014 година, донесена од единствениот содружник Друштвото за угостителство и услуги „ДЦ САПОРТ“ ДОО Скопје.

Доставеното барање за добивање на лиценца се однесува за приредување на игри на среќа во обложувалница, што произлегува од доставените правила на игра за приредување на игри на среќа во обложувалница од 03.10.2014 година донесени од Друштвото за приредување игри на среќа „Делта Бет“ ДООЕЛ Скопје, кои се во согласност со член 78 од Законот за игрите на среќа и за забавните игри.

Трговското друштво нема блокирано трансакциска сметка во банка во период од најмалку шест месеци пред поднесувањето на барањето, видно од извештајот за состојба на сметката на имателот на сметката (солвентност) од 09.10.2014 година издаден од Комерцијална банка АД Скопје, податоците за учесникот во платниот промет бр.1000049742/58 од 08.10.2014 година од Централна кооперативна банка АД Скопје и потврдите од 22.10.2014 година издадени од Халк банка АД Скопје.

Трговското друштво редовно исплатува плати на вработените во период од најмалку шест месеци пред поднесувањето на барањето видно од потврдата од 22.10.2014 година издадена од Халк банка АД Скопје.

Со доставената информација за економско-финансиската состојба на субјектот издадена од Централниот регистар на Република Македонија бр.0905-23/919 од 22.09.2014 година, оценувајќи ги податоците искажани во годишните сметки за 2013 и 2012 година, споредбените показатели за финансиската стабилност, ликвидност и успешност во работењето се потврдува економско-финансиската состојба во работењето на друштвото.

Од доставените потврди од Централниот Регистар на Република Македонија бр.0808-13/5122-1 од 22.09.2014 година, бр.0808-13/5122-1 од 22.09.2014 година, бр.0808-50/150120140063667 од 22.09.2014 година и бр.0808-50/150120140067914 од 07.10.2014 година, се утврди дека на трговското друштво не му е изречена споредна казна забрана за добивање на лиценца за приредување на игрите на среќа, не му е

изречена споредна казна одземање на лиценца за приредување на игрите на среќа, не му е изречена споредна казна привремена забрана за вршење на дејност за приредување на игрите на среќа и не му е изречена трајна забрана за вршење на дејност за приредување на игрите на среќа.

Барање за издавање на лиценца за приредување на игри на среќа во обложувалница согласно член 73 став 2 од Законот за игрите на среќа и за забавните игри може да поднесе трговско друштво кое на денот на поднесувањето на барањето има уплатено основна главнина која не може да биде помала од 500.000 евра во денарска противвредност по средниот курс на Народна банка на Република Македонија на денот на уплатата. Друштвото за приредување игри на среќа „Делта Бет“ ДООЕЛ Скопје на денот на поднесувањето на барањето за издавање на лиценца за приредување на игри на среќа во обложувалница има уплатено основна главнина во износ од 565.000,00 евра во денарска противвредност по средниот курс на Народна банка на Република Македонија.

Потеклото на средствата на основната главнина се утврди од следната документација:

- Од изјавата за основање на трговско друштво како друштво со ограничена одговорност од едно лице – ДООЕЛ (пречистен текст) од 03.10.2014 година донесена од единствениот содружник Друштвото за угостителство и услуги „ДЦ САПОРТ“ ДОО Скопје се утврди дека средствата кои се внесени како основна главнина во друштвото во износ од 34.747.600,00 денари, односно 565.000,00 евра се состојат од паричен влог. Од образецот ППЗО од 08.08.2008 година заверен кај нотар Емилија Харалампиева од Скопје под УЗП бр.5154/2014 од 29.09.2014 година, извештајот за наплата од странство образец 743 од 07.08.2008 година заверен кај нотар Емилија Харалампиева од Скопје под УЗП бр.5155/2014 од 29.09.2014 година, изводот бр.5 за промените и состојбата на средствата на сметката на ден 08.08.2008 година издаден од Комерцијална банка АД Скопје и изводот бр.1 за промените и состојбата на средствата на сметката на ден 19.08.2008 година издаден од Комерцијална банка АД Скопје се утврди потеклото на средствата во износ од 200.000,00 евра, односно 12.300.000,00 денари кои се внесени како основна главнина во друштвото од страна на единствениот содружник Друштвото за угостителство и услуги „ДЦ САПОРТ“ ДОО Скопје. Од образецот ППЗО од 25.10.2011 година заверен кај нотар Емилија Харалампиева од Скопје под УЗП бр.5153/2014 од 29.09.2014 година, извештајот за наплата од странство образец 743 од 19.10.2011 година заверен кај нотар Емилија Харалампиева од Скопје под УЗП бр.5156/2014 од 29.09.2014 година, изводот бр.193 за промените и состојбата на средствата на сметката на ден 25.10.2011 денари од Комерцијална банка АД Скопје и изводот бр.186 за промените и состојбата на средствата на сметката на ден 25.10.2011 денари од Комерцијална банка АД Скопје се утврди потеклото на средствата во износ од 300.000,00 евра, односно 18.450.000,00 денари кои се внесени како основна главнина во друштвото од страна на единствениот содружник Друштвото за угостителство и услуги „ДЦ САПОРТ“ ДОО Скопје. Од изводот бр.43 за промени и состојбата на средствата на сметката на ден 07.03.2012 година издаден од Комерцијална банка АД Скопје се утврди потеклото на средствата во износ од 65.000,00 евра, односно 3.997.600,00 денари кои се внесени како основна главнина во друштвото од страна на единствениот содружник Друштвото за угостителство и услуги „ДЦ САПОРТ“ ДОО Скопје.

Од доставеното мислење бр.12-9/100(14) од 02.10.2014 година издадено од Управата за финансиско разузнавање по однос на Програма за спречување на перење пари и други приноси од казниво дело и финансирање на тероризам од 23.09.2014 година донесена од Друштвото за приредување игри на среќа „Делта Бет“ ДООЕЛ Скопје, се утврди дека Управата за финансиско разузнавање ја прифаќа Програмата.

Од извештајот за состојбата на сметката на имателот на сметката (солвентност) од 27.10.2014 година издаден од Халк банка АД Скопје се утврди дека на сметката има доволно парични средства за уплата на надоместокот за добивање на лиценца за приредување на игри на среќа во обложувалница.

Од доставеното решение бр.24-164-1/01140-12141/3 од 08.10.2014 година донесено од Управата за јавни приходи, Регионална дирекција Скопје, се утврди дека уплатно-исплатното место кое се наоѓа на ул. „Бул. Партизански Одреди“ бр.111/1-2 во Скопје ги исполнува просторните и техничко-технолошките услови за приредување на игри на среќа во обложувалница преку уплатно-исплатно место.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во обложувалница на Друштвото за приредување игри на среќа „Делта Бет“ ДООЕЛ Скопје, поради што се одлучи како во точката 1 од диспозитивот на оваа лиценца.

Согласно член 75 од Законот, барателот за издавање на лиценца за приредување на игри на среќа во обложувалница мора да има обезбедено надзорен информациски систем преку кој се поврзани сите компјутери, преку кој ќе се врши евидентирање на уплатата и исплатата од сите свои уплатно-исплатни места, така што системот обезбедува податоци за уплатата и исплатата на секој од компјутерите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи. Од доставеното известување од Управата за јавни приходи бр.21-254/4 од 18.09.2013 година се утврди дека Друштвото за приредување игри на среќа „Делта Бет“ ДООЕЛ Скопје има обезбедено надзорен информациски системи и е поврзано со информацискиот систем на Управата за јавни приходи.

Во согласност со член 74 став 1 од Законот, лиценцата за приредување на игри на среќа во обложувалница се издава за период од три години.

Според член 10 став 1 од Законот, трговското друштво на кое му е издадена лиценца во согласност со овој закон е должно да започне со приредување на игрите на среќа во рок од 15 дена од денот на приемот на лиценцата. Во спротивно, Владата на Република Македонија ќе му ја одземе лиценцата. Со оглед на наведеното се одлучи како во точките 2 и 3 од диспозитивот на оваа лиценца.

Според член 74 став 2 од Законот, за добивање на лиценца се плаќа надоместок во износ од 105.000 евра во денарска противвредност по средниот курс на Народна банка на Република Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата. Во спротивно ќе се смета дека лиценцата не била воопшто издадена.

Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа пропушти да го плати износот на годишната рата до утврдениот датум согласно со лиценцата, Владата на Република Македонија ја одзема лиценцата. Со оглед на наведените законски одредби се одлучи како во точките 4, 5 и 6 од диспозитивот на оваа лиценца.

Согласно член 79 став 1 од Законот за игрите на среќа и за забавните игри, за приредување на игрите на среќа во обложувалница, Друштвото за приредување игри на среќа „Делта Бет“ ДООЕЛ Скопје се задолжува да плаќа посебна давачка во висина од 20% која се пресметува на разликата меѓу уплатениот износ од сите компјутери во сите уплатно-исплатни места на тој приредувач и исплатениот износ од сите компјутери во сите уплатно-исплатни места, на месечна основа. Со оглед на наведената законска одредба се одлучи како во точката 7 од диспозитивот на оваа лиценца.

Според член 12, издадените лиценци за приредување на игрите на среќа се објавуваат на интернет страницата на Министерството за финансии, поради што се одлучи како во точката 8 од диспозитивот на оваа лиценца.

Врз основа на гореизнесеното се одлучи Владата на Република Македонија да ја издаде лиценцата за приредување игри на среќа во обложувалница на Друштвото за приредување игри на среќа „Делта Бет“ ДООЕЛ Скопје.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор, до Управниот суд, во рок од 30 дена од денот на доставувањето на управниот акт до странката.

Бр.42-10551 /1
13 декември 2014 година
Скопје

**ЗАМЕНИК НА ПРЕТСЕДАТЕЛОТ
НА ВЛАДАТА НА РЕПУБЛИКА
МАКЕДОНИЈА**

